

ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರ.ದ.ನ್ಯಾಯಾಧೀಶರು: ರವರ ನ್ಯಾಯಾಲಯ, ಮೂಡಿಗರೆ
ಸಿ.ಸಿ.475/2014

ಸಾಕ್ಷಿದಾರರ ಹೆಸರು : ಕೆ.ವಿ.ಅನಂತ ಪದ್ಮನಾಭ ಪ್ರಾಸಾ-9
ತಂದೆಯ ಹೆಸರು : ವಾಸುದೇವ ಚಾಸಾ-11
ವಯಸ್ಸು : 43 ವರ್ಷ ಪ್ರಮಾಣ ವಚನ ಬೋಧಿಸಲಾದ
ಉದ್ಯೋಗ : ಪಿ.ಐ ದಿನಾಂಕ: 10.10.2024
ವಾಸಸ್ಥಳ : ಬಂಟ್ವಾಳ ನಗರ ಪೊಲೀಸ್ ಠಾಣೆ.

:ಮುಖ್ಯ ವಿಚಾರಣೆ: ಪ್ರಾಜ್ಞಾ ಸ.ಸ.ಅ. ರವರಿಂದ:

ನಾನು ದಿ.05.03.2012 ರಿಂದ ದಿ.06.05.2015 ರವರೆಗೂ ಮೂಡಿಗರೆ ಪೊಲೀಸ್ ಠಾಣೆಯಲ್ಲಿ ಪಿಎಸ್‌ಐ ಆಗಿ ಕರ್ತವ್ಯ ನಿರ್ವಹಿಸಿರುತ್ತೇನೆ.

ದಿ.27.04.2014 ರಂದು ಪ್ರಕರಣದ ಕಡತವನ್ನು ಮುಂದಿನ ತನಿಖೆ ಸಂಬಂಧ ಚಾಸಾ-10 ರವರಿಂದ ಸ್ವೀಕರಿಸಿಕೊಂಡು ತನಿಖೆ ಮುಂದುವರೆಸಿ ಚಾಸಾ-7 ರವರಿಗೆ ಪತ್ರ ಬರೆದು, ದಾಖಲಾತಿಗಳನ್ನು ಹಾಗೂ ಸ್ಪಷ್ಟೀಕರಣವನ್ನು ನೀಡುವಂತೆ ಕೋರಿರುತ್ತೇನೆ. ಅದೇದಿನ ಚಾಸಾ-1 ರವರಿಗೆ ನೋಟೀಸು ನೀಡಿ ದಾಖಲೆಗಳನ್ನು ಹಾಜರುಪಡಿಸುವಂತೆ ಕೋರಿರುತ್ತೇನೆ. ದಿ.15.05.2014 ರಂದು ಚಾಸಾ-7 ರವರು ಕಳುಹಿಸಿಕೊಟ್ಟ ವರದಿಯನ್ನು ಸ್ವೀಕರಿಸಿಕೊಂಡು ಕಡತಕ್ಕೆ ಅಳವಡಿಸಿಕೊಂಡಿರುತ್ತೇನೆ. ದಿ.16.05.2014 ರಂದು ಆರೋಪಿಗೆ ನೋಟೀಸು ನೀಡಿ ದಾಖಲೆಯನ್ನು ಹಾಜರುಪಡಿಸುವಂತೆ ಸೂಚಿಸಿರುತ್ತೇನೆ. ದಿ.20.05.2014 ರಂದು ಚಾಸಾ-3 ರಿಂದ 6 ರವರ ಹೇಳಿಕೆಗಳನ್ನು ದಾಖಲಿಸಿಕೊಂಡಿರುತ್ತೇನೆ. ಉಪನೋಂದಾಣಾಧಿಕಾರಿ, ಜನನ ಮತ್ತು ಮರಣ ನೋಂದಣಿ ವಿಭಾಗ, ಮೂಡಿಗರೆ ರವರಿಂದ 2 ನೇ ಆರೋಪಿಯ ಮರಣ ದೃಢೀಕರಣ ಪ್ರಮಾಣಪತ್ರ ಸ್ವೀಕರಿಸಿಕೊಂಡು ಕಡತಕ್ಕೆ ಅಳವಡಿಸಿಕೊಂಡಿರುತ್ತೇನೆ. ದಿ.16.06.2014 ರಂದು ಚಾಸಾ-2 ರವರ ಹೇಳಿಕೆಯನ್ನು ದಾಖಲಿಸಿಕೊಂಡಿರುತ್ತೇನೆ. ನಂತರ ತನಿಖೆ ಪೂರ್ಣಗೊಳಿಸಿ ಸಾಕ್ಷ್ಯಧಾರಗಳು ಕಂಡುಬಂದ ಕಾರಣ ದೋ.ಪ. ಸಲ್ಲಿಸಿಕೊಂಡಿರುತ್ತೇನೆ.

ಸಾಕ್ಷಿಯು ನಿಪಿ-6 ರ ಪತ್ರವನ್ನು ಬರೆದ ಬಗ್ಗೆ ಹಾಗೂ ನಿಪಿ-7 ರ ವರದಿಯನ್ನು ಸ್ವೀಕರಿಸಿಕೊಂಡ ಬಗ್ಗೆ ತಮ್ಮ ಸಹಿಗಳನ್ನು ಗುರುತಿಸಿರುತ್ತಾರೆ. ಸದರಿ ದಾಖಲೆಗಳಲ್ಲಿನ ಸಾಕ್ಷಿಯ ಸಹಿಗಳನ್ನು ನಿಪಿ-6(ಬಿ) ಮತ್ತು 7(ಬಿ) ಎಂದು ಗುರುತಿಸಲಾಯಿತು. ಸಾಕ್ಷಿಯು 2 ನೇ ಆರೋಪಿಯ ಮರಣಪ್ರಮಾಣಪತ್ರದ ಬಗ್ಗೆ ನೋಡಿ ಗುರುತಿಸಿದ್ದು ಸದರಿ ದಾಖಲೆಯನ್ನು ನಿಪಿ-28, ಸಾಕ್ಷಿಯ ಸಹಿಯನ್ನು ನಿಪಿ-28(ಎ) ಎಂದು ಗುರುತಿಸಲಾಯಿತು. ಸಾಕ್ಷಿಯು ನ್ಯಾಯಾಲಯದ ಮುಂದೆ ಇರುವ 1 ನೇ ಆರೋಪಿಯನ್ನು ನೋಡಿ ಗುರುತಿಸುತ್ತಾರೆ.

ಪಾಟೀ ಸವಾಲು: ಆರೋಪಿತರ ಪರ ಶ್ರೀ ಕೆ.ಎಸ್.ಎ. ವಕೀಲರಿಂದ:

ನಾನು ಹೇಳಿದಂತೆ ಯಾರ ಹೇಳಿಕೆಯನ್ನು ಸಹಾ ದಾಖಲಿಸಿಕೊಂಡಿಲ್ಲ ಎಂದರೆ ಸರಿಯಲ್ಲ. ನನ್ನ

ತನಿಖಾ ಅವಧಿಯಲ್ಲಿ ಸ್ಥಳ ಪರಿಶೀಲನೆ ಮಾಡಿಲ್ಲ. ದೋಷಾರೋಪಣೆ ಏನು ರುಜುವಾತು ಆಗಿದೆ ಎಂದು ಈಗ ನೆನಪಿಲ್ಲ ಆದರೆ ಅದನ್ನು ದೋ.ಪ. ಯಲ್ಲಿ ನಮೂದಿಸಿದ್ದೇನೆ. ವಿವಾಧಿತ ಸ್ವತ್ತಿನ ಸಂಬಂಧ ಸಿವಿಲ್ ವ್ಯಾಜ್ಯ ಇತ್ತು ಎಂದು ನನಗೆ ಗೊತ್ತಿತ್ತು. ಸಿವಿಲ್ ವ್ಯಾಜ್ಯ ಇದ್ದರೂ ಸಹಾ ತನಿಖೆ ಮಾಡಬಾರದು ಎಂದು ನಿಮಗೆ ಗೊತ್ತಿತ್ತು ಎಂದರೆ ಸಾಕ್ಷಿಯು ದಾಖಲೆಗಳನ್ನು ಸೃಷ್ಟಿಸಿದ ಕಾರಣ ಕ್ರಿಮಿನಲ್ ಪ್ರಕರಣ ತನಿಖೆ ಮಾಡಲಾಗಿದೆ ಎಂದು ನುಡಿಯುತ್ತಾರೆ. ಯಾವ ದಾಖಲೆಗಳನ್ನು ಸೃಷ್ಟಿಸಲಾಗಿತ್ತು ಎಂದರೆ ಸಾಕ್ಷಿಯು ಪಸನ್ನ ಕುಮಾರ್ ಎನ್ನುವವರಿಗೆ ಸಂಬಂಧಪಟ್ಟ ದಾಖಲೆಗಳು ಹಾಗೂ ಅವುಗಳನ್ನು ಹಾಜರುಪಡಿಸಿರುವುದಾಗಿ ನುಡಿಯುತ್ತಾರೆ. ಒಂದು ಕ್ರಿಮಿನಲ್ ಪ್ರಕರಣವನ್ನು ದಾಖಲಿಸಬೇಕಾದರೆ ಬಾಧಿತ ವ್ಯಕ್ತಿ ದಾಖಲಿಸಬೇಕು ಎಂದರೆ ಸರಿ. ಜಿಪಿಎ ಹೋಲ್ಡರ್ ಮುಖಾಂತರ ದೂರು ಸ್ವೀಕರಿಸಿಕೊಳ್ಳಲಾಗುವುದಿಲ್ಲ ಎಂದರೆ ಸರಿಯಲ್ಲ.

ದಾಖಲೆಗಳನ್ನು ನಾಶಪಡಿಸಿರುವ ಕಾರಣ ಅವುಗಳನ್ನು ಯಾರು ಸೃಷ್ಟಿಸಿದ್ದಾರೆ ಎಂದು ಹೇಳಲು ಆಗುವುದಿಲ್ಲ. ಮೂಲ ಹಕ್ಕುಪತ್ರ ದಾಖಲೆಗಳನ್ನು ಸೃಷ್ಟಿಸಿದ್ದಾರೆ. ಆ ಹಕ್ಕುಪತ್ರ ಯಾರಿಗೆ ಸಂಬಂಧಿಸಿದ್ದು ಎಂದು ಈಗ ನೆನಪಿಲ್ಲ. 1 ನೇ ಆರೋಪಿ ಖಾತಾ ಮಾಡಿಸಿಕೊಳ್ಳಲು ಕೊಟ್ಟ ಅರ್ಜಿಯನ್ನು ನನ್ನ ತನಿಖಾ ಅವಧಿಯಲ್ಲಿ ನಾನು ವಶಕ್ಕೆ ಪಡೆದಿಲ್ಲ. ಪಂಚಾಯಿತಿ ಸಭಾ ನಡವಳಿ ಪುಸ್ತಕವನ್ನು ಹಾಜರುಪಡಿಸಿಲ್ಲ ಆದರೆ ವರದಿಯನ್ನು ಕೊಟ್ಟಿದ್ದಾರೆ. ನಾಶಪಡಿಸಲಾಗಿದೆ ಎಂದು ಹೇಳಲಾದ ಹಕ್ಕುಪತ್ರದ ನಕಲನ್ನು ಪಡೆದಿದ್ದೀರ ಎಂದರೆ ಸಾಕ್ಷಿಯು ನ್ಯಾಯಾಲಯಕ್ಕೆ ಹಾಜರುಪಡಿಸಿದ್ದ ಕಾರಣ ಅದನ್ನು ನ್ಯಾಯಾಲಯದಿಂದಲೇ ಪಡೆಯಲಾಗಿದೆ ಎಂದು ನುಡಿಯುತ್ತಾರೆ. ನನ್ನ ತನಿಖಾ ಅವಧಿಯಲ್ಲಿ ನಾನು ಯಾವುದೇ ದಾಖಲೆಗಳನ್ನು ಸ್ವೀಕರಿಸಿಕೊಂಡಿಲ್ಲ ಎಂದರೆ ಸರಿಯಲ್ಲ. ತನ್ನ ದಾಖಲೆಗಳನ್ನು ಸೃಷ್ಟಿಸಿದ್ದಾರೆ ಎಂದು ಶೇಖರ ಬಿನ್ ರಾಮೇಗೌಡ ಎನ್ನುವವರು ದೂರು ಕೊಟ್ಟಿಲ್ಲ. ಸದರಿರವರ ಖಾತೆ ಮತ್ತು ಹಕ್ಕುಪತ್ರ ರದ್ದಾಗಿದೆಯಾ ಎಂದು ನಾನು ಈ ಪ್ರಕರಣಕ್ಕೆ ಸಂಬಂಧಪಟ್ಟಂತೆ ಸ್ವೀಕರಿಸಿಕೊಂಡಿಲ್ಲ. ನಾನು ಸದರಿ ವ್ಯಕ್ತಿಯ ಹೇಳಿಕೆ ಪಡೆದಿಲ್ಲ.

ಇಂದಿಗೂ ಸಹಾ ನೀವು ಶೇಖರ್ ರವರ ದಾಖಲೆಯನ್ನು ಪರಿಶೀಲಿಸಿಲ್ಲ ಎಂದರೆ ಸಾಕ್ಷಿಯು ಅದು ಈ ಪ್ರಕರಣಕ್ಕೆ ಸಂಬಂಧಪಟ್ಟಿಲ್ಲ ಎಂದು ನುಡಿಯುತ್ತಾರೆ. ಚಾಸಾ-3 ರವರು ದೂರನ್ನು ಕೊಟ್ಟಿಲ್ಲ. ಚಾಸಾ-3 ರವರ ಹಕ್ಕುಪತ್ರ ರದ್ದಾಗಿದೆಯಾ ಎಂದು ಯಾವುದೇ ದಾಖಲೆಗಳು ದೊರೆತಿಲ್ಲ. ಅವರ ಹೆಸರಿಗೆ ಖಾತೆ ಇತ್ತು ಎಂದು ಪರಿಶೀಲಿಸಿದ್ದೇನೆ. ಖಾತಾ ಸಂಖ್ಯೆ ಈಗ ನೆನಪಿಲ್ಲ. ಶೇಖರರವರ ಖಾತೆ ಸಂಖ್ಯೆ ಸಹಾ ನನಗೆ ಗೊತ್ತಿಲ್ಲ. ನಾನು ಹೇಳಿದಂತೆ ಯಾವುದೇ ದಾಖಲೆಗಳನ್ನು ಸೃಷ್ಟನೆ ಮಾಡಲಾಗಿಲ್ಲ ಎಂದರೆ ಸರಿಯಲ್ಲ. ಇಂದಿಗೂ ಸಹಾ ಶೇಖರ್ ಹಾಗೂ ನಂಜಪ್ಪ ರವರ ಹೆಸರಿಗೆ ಹಕ್ಕುಪತ್ರ ಹಾಗೂ ಖಾತೆ ಇದೆ ಎಂದರೆ ನನಗೆ ಮಾಹಿತಿ ಇಲ್ಲ. ಹಕ್ಕುಪತ್ರವನ್ನು ಸೃಷ್ಟಿಸಿ ಖಾತಾ ಮಾಡಿಕೊಂಡರೆ ಮೂಲ ಮಂಜುರುದಾರರ ಖಾತೆ ವಚಾ ಆಗುತ್ತದೆ ಎಂದರೆ ಸರಿ. ಸಾಕ್ಷಿಯು ಸ್ವತಃ ಸೃಷ್ಟಿಸಿ ಮಾಡಿಕೊಂಡರೆ ಆಗುವುದಿಲ್ಲ ಎಂದು ನುಡಿಯುತ್ತಾರೆ. ಚಾಸಾ-3 ರವರ ಗ್ರಾಮಪಂಚಾಯಿತಿ ಖಾತಾ ಸಂ.508 ಎಂದರೆ ಇರಬಹುದು. 1 ನೇ ಆರೋಪಿಗೆ ಸೇರಿದ ಗ್ರಾಮಪಂಚಾಯಿತಿ ಖಾತಾ ಸಂಖ್ಯೆ 296 ಎಂದರೆ ಇರಬಹುದು. ಎರಡು ಖಾತೆಗಳು ಪ್ರತ್ಯೇಕವಾಗಿ ಇರಬಹುದು. ಆದರೆ ಚಾಸಾ-3

ರವರ ಖಾತೆಯನ್ನು ಬೇರೆಯವರು ಮಾಡಿಸಿಕೊಂಡಿದ್ದಾರೆ ಎಂದು ತಿಳಿದುಬಂದಿದೆ.

ದಾಖಲೆಗಳನ್ನು ಸೃಷ್ಟಿಸಿ ಖಾತೆ ಮಾಡಿಸಿಕೊಳ್ಳುವ ಅವಶ್ಯಕತೆ ಆರೋಪಿಗೆ ಇರಲಿಲ್ಲ ಎಂದರೆ ಸರಿಯಲ್ಲ. 1995-96 ರಿಂದಲೂ ಆರೋಪಿಯ ಹೆಸರಿಗೆ ಗ್ರಾಮಪಂಚಾಯತಿಯಲ್ಲಿ ಖಾತೆ ಇತ್ತು ಎಂದರೆ ನನಗೆ ಮಾಹಿತಿ ಇಲ್ಲ. ಆ ಖಾತೆ ನಂಬರ್ 296 ಎಂದರೆ ಇರಬಹುದು. ಈ ಕಾರಣ ಖಾತೆ ದಾಖಲು ಮಾಡಲು 1 ನೇ ಆರೋಪಿ ಯಾವುದೇ ಅರ್ಜಿ ಕೊಟ್ಟಿಲ್ಲ ಹಾಗೂ ಯಾವುದೇ ದಾಖಲೆಗಳನ್ನು ಸೃಷ್ಟಿಸುವಲ್ಲಿ ಅವರು ಬಾಗಿಲಾಗಲಿಲ್ಲ ಎಂದರೆ ಸರಿಯಲ್ಲ. ಹಿಂದಿನಿಂದಲೂ ಇದ್ದ ಗಡಿಗುರುತೇ ಆರೋಪಿಯ ಖಾತೆಯಲ್ಲಿ ಮುಂದುವರೆಯುತ್ತಾ ಬಂದಿದೆ ಎಂದರೆ ನನಗೆ ಗೊತ್ತಿಲ್ಲ. ನಂಜಪ್ಪ ರವರಿಗೆ ಸಂಬಂಧಪಟ್ಟ ದಾಖಲೆಗಳನ್ನು ಪರಿಶೀಲಿಸಿದ್ದೇನೆ ಆದರೆ ಶೇಖರ್ ರವರ ದಾಖಲೆಗಳನ್ನು ಪರಿಶೀಲಿಸಿಲ್ಲ. ನಂಜಪ್ಪರವರ ಹಕ್ಕುಪತ್ರ ಹಾಗೂ ಖಾತೆಯಲ್ಲಿ ಗಡಿಗುರುತುಗಳು ವ್ಯತ್ಯಾಸ ಇದೆ ಎಂದರೆ ಸಾಕ್ಷಿಯು ಆ ಬಗ್ಗೆ ತನಿಖೆ ಮಾಡಿಲ್ಲ ಎಂದು ನುಡಿಯುತ್ತಾರೆ. ನಾಶಪಡಿಸಲಾಗಿದೆ ಎಂದು ಹೇಳಲಾದ ದಾಖಲೆಗಳನ್ನು ಪಂಚಾಯತಿಯಿಂದ ಪಡೆದುಕೊಳ್ಳಲು ಪ್ರಯತ್ನಿಸಿದ್ದೆ. ಖಾತಾ ಬದಲಾವಣೆಗೆ ಸಂಬಂಧಪಟ್ಟ ಹಕ್ಕುಪತ್ರವನ್ನು ನಾಶಪಡಿಸಲಾಗಿತ್ತು. ಯಾವ ವ್ಯಕ್ತಿಗೆ ಸಂಬಂಧಪಟ್ಟ ದಾಖಲೆಯನ್ನು ನಾಶಪಡಿಸಲಾಗಿತ್ತೋ ಆ ವ್ಯಕ್ತಿಯ ಹೇಳಿಕೆಯನ್ನು ದಾಖಲಿಸಿಕೊಂಡಿದ್ದೇನೆ. ಆ ರೀತಿ ಚಾಸಾ-3 ರವರ ಹೇಳಿಕೆಯನ್ನು ದಾಖಲಿಸಿಕೊಂಡಿರುತ್ತೇನೆ.

ಚಾಸಾ-3 ರವರು ಮೂಲ ಹಕ್ಕುಪತ್ರ ಮತ್ತು ದಾಖಲೆಗಳ ಸಂಬಂಧದ ಜಾಗವನ್ನು ಮಾರಾಟ ಮಾಡಿದ್ದು ಈ ಬಗ್ಗೆ ಚಾಸಾ-3 ರವರ ಹೇಳಿಕೆಯನ್ನು ದಾಖಲಿಸಿಕೊಂಡಿದ್ದೇನೆ. ಅವರು ಮಾರಾಟ ಮಾಡುವ ಸಮಯಕ್ಕೆ ಮೂಲದಾಖಲೆಗಳನ್ನು ಖರೀದಿದಾರರಿಗೆ ಕೊಟ್ಟಿದ್ದಾರೆ ಎಂದು ಹೇಳಿಲ್ಲ. ಚಾಸಾ-3 ರವರು ಮಾರಾಟ ಮಾಡಿರುವ ಜಾಗದ ಖಾತಾ ಬದಲಾವಣೆಗೆ ಬೇಕಾಗುವ ದಾಖಲೆಗಳನ್ನು ಆರೋಪಿತರು ಸೃಷ್ಟಿಸಿಕೊಂಡು ಆ ಜಾಗದ ಮೂಲ ದಾಖಲೆಗಳನ್ನು ನಾಶಪಡಿಸಿರುತ್ತಾರೆ. ಆ ರೀತಿ ಮೂಲ ದಾಖಲೆ ಎಂದರೆ ಖಾತೆ ಬದಲಾವಣೆಗೆ ಬೇಕಾಗುವ ದಾಖಲೆಗಳು. ಯಾವ ದಾಖಲೆಗಳು ಎಂದು ಪಂಚಾಯತಿಯವರನ್ನು ವಿಚಾರಿಸಿದಾಗ ಯಾವ ದಾಖಲೆಗಳು ಲಭ್ಯವಿಲ್ಲ ಎಂದು ತಿಳಿಸಿರುತ್ತಾರೆ. ಯಾವ ದಾಖಲೆಗಳನ್ನು ಹಾಜರುಪಡಿಸಿದ್ದರು ಎನ್ನುವ ಬಗ್ಗೆ ವಿಚಾರಿಸಿದಾಗ ಪಿಡಿಒ ರವರು ಆ ಬಗ್ಗೆ ಮಾಹಿತಿ ಲಭ್ಯವಿಲ್ಲ ಎಂದು ಹೇಳಿರುತ್ತಾರೆ. ಯಾವ ಯಾವ ದಾಖಲೆಗಳನ್ನು ಸೃಷ್ಟಿಸಿ ಖಾತೆ ಮಾಡಿಸಿಕೊಂಡಿದ್ದಾರೆ ಎಂದು ಹೇಳಲಾಗುವುದಿಲ್ಲ ಎಂದರೆ ಸಾಕ್ಷಿಯು ಸಂಬಂಧಪಟ್ಟವರು ವರದಿ ಕೊಟ್ಟಿದ್ದಾರೆ ಎಂದು ನುಡಿಯುತ್ತಾರೆ. ಆ ವರದಿಯಲ್ಲಿ ಖಾತೆಗೆ ಸಂಬಂಧಪಟ್ಟ ದಾಖಲೆಗಳು ಲಭ್ಯವಿಲ್ಲ ಎಂದು ಹೇಳಲಾಗಿದೆ.

ಯಾವ ದಾಖಲೆಯನ್ನು ಹಾಗೂ ಯಾರಿಗೆ ಸಂಬಂಧಪಟ್ಟ ದಾಖಲೆಯನ್ನು ನಾಶಪಡಿಸಿದ್ದಾರೆ ಎಂದು ನನ್ನಿಂದ ಹೇಳಲಾಗುವುದಿಲ್ಲ ಎಂದರೆ ಸರಿಯಲ್ಲ. ಚಾಸಾ-2 ರವರ ಪ್ರಭಾವಕ್ಕೊಳಗಾಗಿ ಸುಳ್ಳು ದೋ.ಪ. ಸಲ್ಲಿಸಿಕೊಂಡಿದ್ದೇನೆ ಎಂದರೆ ಸರಿಯಲ್ಲ. ನಾನು ಸುಳ್ಳು ಹೇಳಿಕೆಗಳನ್ನು ದಾಖಲಿಸಿಕೊಂಡಿದ್ದೇನೆ ಎಂದರೆ

ಸರಿಯಲ್ಲ.

ಮರು ವಿಚಾರಣೆ ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಿ ಮುದ್ರಿಸಲಾಯಿತು)

ಓ ಹೇ ಕೇ ಸ ಇ ಎ ಒ.,

ಸಾಕ್ಷಿ ಸಹಿ:

ಸಹಿ/-

ಪ್ರಧಾನ ಸಿವಿಲ್ ನ್ಯಾಯಾಧೀಶರು
ಮತ್ತು ಪ್ರದನ್ಯಾದಂ., ಮೂಡಿಗರೆ.